



மோடியின் 'பிரம்மாஸ்திரம்' தி.மு.க.வை ஒன்றும்செய்துவிட முடியாது!

பேரறிவால், பெரும்ஆற்றலால், தியாகத்தால், கேளாரையும் வேட்பு மொழிகின்ற சொந்திரத்தால், தமது எழுத்தால், சிந்தனையால், மக்கள் திரட்சியைத் தம் பக்கம் ஈர்த்து வைத்திருந்த அறிவார்ந்த பெருமக்கள் எல்லாம் தி.மு.க.வை 'இல்லாமல்' ஆக்க முடியவில்லை. தி.மு.க.வை ஒழிக்க முடியவில்லை. ஆனால் அவர்கள் எல்லாம் தி.மு.க.வை ஒழிப்பதற்கு முழுக்கத்தை எழுப்பினார்கள். இன்று அவர்கள் இல்லை. தி.மு.க. இருக்கிறது.

தமிழ்நாட்டில் கடந்த பிப்ரவரி 27, 28ஆம் தேதிகளில் பிரதமர் மோடி இரண்டு நாங்கள் சுற்றுப்பயணம் மேற்கொண்டார். தூத்துக்குடி குலசேகரன் பட்டினத்தில் விண்வெளி ஏவுகணை தளம் அமைக்கிற தொடக்க விழாவினைத் தொடங்கி வைத்து பிரதமர் மோடி பேசுகிறார். தொலைக்காட்சிகளில் ஒளிபரப்பாகிறது. தமிழில் வணக்கம் சொல்லி ஆங்கிலத்தில் ஆரம்பித்து இந்தியில் உரையாற்றுகிறார். இடையிடையே ஆங்கிலச் சொற்கள் வந்து போகின்றன. இந்தியின் வளம் அது!

மேடையிலே நாடாளுமன்ற உறுப்பினர்கள் மொழிபெயர்த்து இருக்கிறார். அமைச்சர் எ.வ.வேலுவும் இருக்கிறார். பிரதமர் மோடி பேசுகையில் ஒரு மரபுக்காக, நாகரிகத்திற்காக, கட்டாயம் பேணப்பட வேண்டிய பண்பாட்டிற்காக கூட அந்த இரு தி.மு.க.வினரின் பெயர்களை பிரதமர் மோடி உச்சரிக்கவில்லை. அவ்வளவு நயத்தக்க நாகரிகத்தை உடைய அந்த மாமனிதர் இந்திய நாட்டின் தலைமை அமைச்சர் - பிரதம மந்திரி!

பல்லடத்தில் இரண்டு அ.தி.மு.க.வின் தலைவர்களை வானளாவ புகழ்ந்து தள்ளினார். பாவம் மோடியின் அரசியல் நிலை அது; மக்களின் செல்வாக்கு அது! இடந்தேடுவதற்கு மரித்தவர்களை புகழுகிறார்கள். மிச்சம் மீதியை மக்கள் இட்டு விட மாட்டார்களா? - என்று ஏங்குகிறார்கள். அதைப் பற்றி நமக்குக் கவலை இல்லை. எதைத் தின்றாவது பித்தத்தைப் போக்கிக் கொள்ள நினைக்கிறார்கள். ஆனால் போகிற போக்கில் நெல்லை - பாளையில் பிரதமர் மோடி 'தி.மு.க.வை இனி இல்லாமல் செய்வேன்' என்று முழங்கி இருக்கிறார். இது நமக்கு வேடிக்கையாகவும் வியப்பாகவும் இருந்தது.

காலச் சக்கரம் பின்னோக்கி சுழல்கிறது. சில காட்சிகள் நியூனாருவங்களாக வந்து போகின்றன. இப்படித்தான்....

'தி.மு.க.வை மூட்டைப் பூச்சியைப் போல் நசுக்கி விடுவேன்' என்றார்கள். முடியவில்லை. நெஞ்சம் நிமிர்த்திக் கொடியைப் பறக்க விட்டோம்.

வெளியிலிருந்து பேசினால் போதுமா? தி.மு.க.வால் சட்டபைக்கு வர முடியுமா? - என்று சவால்விட்டார்கள். சட்டசபைக்குச் சென்றோம்.. சென்னை மாநகராட்சியையும் பிடித்தோம்.

நம் வளர்ச்சியைப் பார்த்தார்கள். அதிர்ந்தார்கள். தி.மு.க.வை ஒழிப்பதற்கு என்ன செய்யலாம் என்று சிந்தனை செய்தார்கள். பிரிவினைத் தடை சட்டத்தைக் கொண்டு வந்தார்கள். தடை சட்டத்தையும் கடந்தோம்.

மக்கள் போராட்டங்களை முன்னெடுத்தோம். களபலி தந்தோம். சிறை நிரப்பினோம். நமது தனித்தன்மையை நிலை நாட்டினோம்.

தமிழக ஆட்சியைக் கைப்பற்றினோம். வெற்றிக் கொடி பட்டொளி வீசிப் பறந்தது. இந்தியாவை நம்மைப் பார்க்க வைத்தோம்.

சில சாதனைகளை நிகழ்த்துவதற்குள் அறிஞர் அண்ணாவை இயற்கை அழைத்துக் கொண்டது. அந்த அதிர்ச்சியையும் திகைப்பையும் தாண்டினோம்.

முத்தமிழ் அறிஞர் கலைஞர் கடசிக்கும்

ஆட்சிக்கும் திசைமானி ஆனார்.

எதிரிகள் புருவத்தை உயர்த்தினர். கண்களை அகலத் திறந்து பார்த்தனர். நமது அணி வகுப்பு முன்னிலும் அதிவேகமாயிற்று.

நமது அன்பான எதிரிகள் தேர்தலில் தி.மு.க.வை ஒழித்துக் கட்ட மாபெரும் கூட்டணி அமைத்தனர். 'ஒழிந்தது தி.மு.க.' என்று அவர்கள் வாக்குகள் எண்ணும் போதே அமைச்சரவை அமைக்கலானார்கள். நாக்கைத் தொங்க விட்டார்கள்.

தி.மு.க.தான் அதிக எண்ணிக்கை கொண்ட சட்டமன்ற உறுப்பினர்களை எப்போதும் இல்லாத அளவுக்கு பெற்றது. நமது மக்கள் செல்வாக்கு எல்லாக் கட்சியினரையும் அதிர வைத்தது.

மீண்டும் 'உட்பகை' கண்விழித்தது. கூழ்ச்சி உலா வந்தது. 11 ஆண்டுகளுக்குப் பின்னர் இன்னுமொரு பிளவைத் தி.மு.க. சந்தித்தது.

தேர்தல் நடந்து முடிந்த (1971) 19 மாதங்களுக்குப் பிறகு பிளவு. ஆம்; தி.மு.க.வை ஒழிக்க சதி; உளவுத் துறையின் சதி. வருமான வரி நெருக்கடி. எம்.ஜி.ஆர். 1972 இல் அ.தி.மு.க.வைத் தோற்றுவித்தார். அதற்காக தி.மு.க.மீது சில குறைகளைச் சொன்னார்.

தி.மு.க.வை ஒழிக்க முடியவில்லை. முத்தமிழ் அறிஞர் கலைஞர் மீது ஊழல் குற்றச்

சு.திருநாவுக்கரசு

திராவிட இயக்க எழுத்தாளர்



சாட்டுகள் சுமத்தப்பட்டன. அவற்றினுக்கு பதில் அளித்து ஒரு புத்தகமே அச்சிட்டு சட்டமன்றத்தில் வைத்தார் - கலைஞர்.

அப்போதைய ஒன்றிய அரசு இதனால் நிறைவடையவில்லை. ஆண்டுகள் சென்றன. ஒன்றிய அரசு நெருக்கடி நிலையைப் பிரகடனப்படுத்தியது.

இந்தியாவிலேயே நெருக்கடி நிலையை எதிர்த்து முதன் முதலில் தீர்மானம் நிறைவேற்றிய கட்சி தி.மு.க. இதனால் 1976 ஜனவரி 31 ஆம் தேதி முதன் முதலாகத் தி.மு.க. ஆட்சி கலைக்கப்பட்டது.

நெருக்கடி காலத்தில் அ.தி.மு.க. - அ.இ.அ.தி.மு.க. ஆயிற்று. தேசியக் கட்சியாகி விட்டது. இப்போது அதன் பொதுச் செயலாளர் சொல்கிறார். 'இரண்டு தேசியக் கட்சிகளோடு கூட்டணி இல்லை' என்று! இது எப்படி இருக்கு?

தி.மு.க. - தி.மு.க.வாகவே இருந்தது. இதன் உள்ளீடு மீடும் பெருமையும் கொண்டது அல்லவா? தி.மு.க. எனும் பெயரை மாற்றக் கூடாது என்கிற உறுதியை நிலை நாட்டியவர் கலைஞர் அல்லவா காரணம்!

தி.மு.க. நெருக்கடி நிலையை எதிர்த்ததால் இப்போதைய நமது முதல்வர் ஸ்டாலின் உட்பட 500க்கும் மேற்பட்டவர்கள் சிறையில் அடைக்கப்பட்டு துன்புறுத்தப்பட்டனர். சிட்டிபாபு, பாலகிருஷ்ணன் ஆகியோர் சிறை தாக்குதல்களால் தமது இன்னுயிரை இழந்தனர்.

கட்சியை முத்தமிழ் அறிஞர் கலைஞர் நெருக்கடி காலத்தில் 'அன்புத்தை' தலைமைக் கழகமாகக் கொண்டு இயங்கினார். அப்போது அறிவாலயம் கட்டப்படவில்லை.

கழகம் பெயர் மாற்றம் பெற்றால்தான் இருக்கும். கலைஞர் கைது செய்யப்பட்டு விடுவார் -

என்கிற செய்திகள் தமிழகம் முழுமையும் காட்டுத் தீப்போல் பரவியது.

கலைஞர் 'எனது கடன் பணி செய்து கிடப்பதே' என்றபடி உறுதியாக நின்று கலங்காமல் கழகத்தை இயக்கினார்; அவரும் இயங்கினார். 'கெஞ்சுவதில்லை பிறர்பால் அவர் செய் கேட்டினுக்கும் அஞ்சுவதில்லை' என்ற எண்ண முடிய தொண்டர்களின் பெருத்த ஆதரவோடு கழகத்தைக் கட்டிக் காத்தார் - கலைஞர்!

எம்.ஜி.ஆரின் செல்வாக்கு அவருக்கு ஆட்சி யதிகாரத்தைத் தொடர்ந்து வழங்கி இருக்கலாம். அதனால் அவரால் தி.மு.க.வை ஒழித்துவிட முடியவில்லை. அவரைப் புகழுபவர்கள் ஒழித்து விட முடியுமா? அவரைப் பின்பற்றும் 'சுடால்' வீரர்கள்தான் ஒழித்து விட முடியுமா? முடியாது; முடியாது.

எம்.ஜி.ஆரோடு அவர் கம்பெனிகளும் 30 ஆண்டுகள் ஆட்சியதிகாரத்தில் இருந்தன. இக்கட்டங்களில் கழகத்தின் கொள்கைகள் சிதைக்கப்பட்டன. கழகம் நின்று போராயிது. சிறை நிரம்பியது. தனது இருப்பை மிக பலமாக்கியது. கழகம் அழியவில்லை. அதன் தேவை அதிகரித்தது.

அடுத்து தி.மு.க.வில் 'செங்குத்தான' பிளவும் நிகழ்ந்து முடிந்தது. அதுவும் தி.மு.க.வுக்கு 'கணநேர' மத்தாப்பாயிற்று.

தி.மு.க., எம்.ஜி.ஆர். காலத்திலும் ஜெயலலிதாவின் காலத்திலும் சிறந்த எதிர்க்கட்சியாகப் பணியாற்றி இருக்கிறது. அவர்களை எல்லாவகையிலும் அம்பலப்படுத்தி இருக்கிறது. ஊழலுக்காக சிறை தண்டனையும் பெற்றார்கள்.

அறிஞர் அண்ணா முதல்வராக இருந்தபோதும் முத்தமிழ் அறிஞர் கலைஞர் 5 முறை ஆட்சியில் முதல்வராகப் பதவி வகித்தபோதும் தி.மு.க.வின் சாதனைகள் அனைத்தும் பதியப்பட்டு நூல்களாக வெளிவந்து இருக்கின்றன.

தி.மு.க.தோன்றி முக்கால் நூற்றாண்டு ஆகப்போகிறது. நமக்கென்று 'முன்னோர்' வரலாறு உண்டு. அதன் தொடர்ச்சியாக 7-ஆவது முறை தி.மு.க.வின் ஆட்சியின் அடையாளமாகக் கழகத் தலைவர் ஸ்டாலின் முதல்வராக இருந்து வருகிறார்.

நாடாளுமன்றத் தேர்தல் நடைபெறவிருக்கிறது. பா.ஜ.க.வுக்கு எதிரான 'இந்தியா' அணியைக் கட்டமைப்பதில் தி.மு.க. முக்கியப் பங்கு வகிக்கிறது. அது மோடியை அப்புறப்படுத்துவதில் முழு மூச்சாகச் செயல்படுகிறது.

பிரதமர் மோடிக்கு ஆத்திரம் உச்சிக்கு ஏறுகிறது. 'அதனால்' 'தி.மு.க.வை இல்லாமல் ஆக்குவேன்' என்று ஹிட்லர் போல் பேசுகிறார். அவர்களின் இயல்பான பாசிஸ்டுகளின் முகத்தைக் காட்டுகிறார்.

தி.மு.க.வை ஒடுக்கவும் ஒழிக்கவும் ஒன்றிய அரசின் அதிகாரத்தை வைத்துக் கொண்டு ஆடுகிறார் மோடி!

ஆடுகிற ஆட்டம் கருத்துக்குக் கருத்தாக இல்லை. வாதப் பிரதிவாதமாக இல்லை. நாடாளுமன்ற, சட்டமன்றக் கருத்துப் பரிமாற்றமாக இல்லை. மொத்தத்தில் ஜனநாயகமாக இல்லை.

தமிழ்நாட்டு பா.ஜ.க.காரர்கள் சிலரை ஆளுநர் ஆக்கினார் மோடி! அவர்கள் தமிழ்நாட்டுக்கு வந்து போகிறார்கள். தினவெடுத்து மாடுகள் சாலையைக் கடக்கிறபோது தினவு கல்லைத் தேய்ப்பது போல தி.மு.க.வைத் தாக்கி விட்டுப் போகிறார்கள்.

புரோகித்தைத் தொடர்ந்து ஆளுநராக உள்ள ஆர்.என். ரவியின் அரசியல் சட்ட அத்துமீறல்கள் நிகழ்ந்து கொண்டே இருக்கின்றன. இதற்

க்கு காரணம் மோடியும் அமிதஷாவும் தான்! அவர்கள் ஆளுநரை 'அத்துமீறல்' செய்ய உற்சாகப் படுத்துகிறார்கள்.

ஆளுநர்களின் அத்துமீறல்கள் எதிர்க்கட்சி ஆளும் மாநிலங்களில் பேயாட்டம் ஆடுகிறது. பிரதமர் மோடியும் அமிதஷாவும் புன்னகை புத்துக் கொண்டு இருக்கிறார்கள். நமட்டுச் சிரிப்புச் சிரிக்கிறார்கள்.

குடியரசுத் தலைவர் மாநில முதல்வரை மதிக்கவில்லை. நிகழ்ச்சிக்குத் தேதியை தந்துவிட்டு வரவில்லை. எந்தத் தகவலும் சொல்லவில்லை. ஆளுநர்கள், அரசியல் சட்டத்தை மதிக்கவில்லை.

அமிதஷா தமிழகம் வந்து போகும் போதெல்லாம், தி.மு.க.வைப் பற்றி 'ஆகாசப் புளூ' புளுகுகிறார்.

பிரதமர் மோடி தமிழ் பேசி தமிழ் இலக்கிய மேற்கோள் காட்டி மயக்கப் பார்க்கிறார். தமிழர்கள் மசிய மாட்டார்கள்.

தி.மு.க.வை பிரதமர் மோடி 'இல்லாமல் ஆக்குவேன்' என்று கொக்கரிக்கிறார். ஒன்றிய பா.ஜ.க. அரசை வைத்துக் கொண்டு மிரட்டுகிறார். அச்சுறுத்துகிறார். அரசியலில் அராஜக வழிகளை கையாளுகிறார். இதற்கெல்லாம் தி.மு.க.பணிந்து விடாது. எதிர்க்கொள்ளும் - சந்திக்கும்.

தி.மு.க.வின் மரபு என்பது சிந்து சமவெளி நாகரிகத்தில் வேர் பாய்ச்சி நிற்பது. சங்ககால விழுமியங்களைப் பெற்று இயங்குவது. அது வெறும் அரசியல் ஆட்சியதிகாரங்களுக்கு ஆனது மட்டுமில்லை.

தி.மு.க. - திராவிட இயக்கத்தின் அரசியல் பிரிவைச் சார்ந்தது. தி.மு.க.வுக்கு அழிவு இல்லை. நேரத்து; வராது. அது காட்டுத் தீ அல்ல; வீட்டு விளக்கு. அந்த ஆதித் தீயைக் காப்பாற்ற வேண்டிய பொறுப்பு நம் ஒவ்வொருவரிடமும் உள்ளது.

ஆரியக் கலாச்சாரம் அஸ்திரங்களைக் கொண்டது. திராவிடக் கலாச்சாரம் அறிவாயுதக் கிளர்ச்சியை உடையது. பிரதமர் மோடி இன்னமும் 'ஆரிய வர்த்தமாய்' இருக்கிறார். தென்னிந்தியாவோ இப்போதும் 'திராவிட தேசமாய்' இருக்கிறது என்பதை நாம் பிரதமருக்கு நினைவூட்ட விரும்புகின்றோம்.

பிரதமர் மோடி தி.மு.க.வை 'இல்லாமல் ஆக்குகிற' பிரம்மாஸ்திரத்தைப் பெற்றாலும் அவர் அவ்வமைப்பை ஒன்றும் செய்துவிட முடியாது. புராண அகராதிகளின்படி பிரம்மாஸ்திரம் என்பது ஓர் ஏவுகணை ஆயுதம். ஏவியதற்கு பிறகு தானாக இயங்கும். வெகு சக்தி மிக்கது. இதற்கு இணையான வேறு 'அஸ்திரம்' இல்லை.

இந்த அஸ்திரத்தை சிவன் அகஸ்தியருக்கு வழங்கினார். அகஸ்தியர் அகநிவேசனுக்கு வழங்கினார். அகநிவேசன் துரோகர்களுக்கு வழங்கினார். துரோகன் அர்ச்சுனனுக்கு வழங்கினார். அந்த அஸ்திரத்தை மனிதர்கள் மேல் ஏவமுடியாது. மனிதர்கள் மேல் ஏவினால் மூன்று உலகங்களும் அழிந்துவிடும். இந்த அஸ்திரத்தை தேவர்களின் மேல்தான் ஏவமுடியும். ஆகவே எதிரிகள்கூட தேவர்களாக இருக்கவேண்டும்.

நமது பிரதமர் இத்தகைய பிரம்மாஸ்திரத்தை விதிவிலக்குப் பெற்று வந்து தி.மு.க. என்கிற அமைப்பின் மீது ஏவினாலும் தி.மு.க.வை அவரால் அழிக்கமுடியாது; ஏனெனில் பிரம்மாஸ்திரம் என்பது கற்பனை. அதைப்போல தி.மு.க.வை வார்த்தை ஜாலம் காட்டி பிரதமர் மோடி கதைத்து அழித்துவிட முடியாது; அது அவர் வீட்டுப் புழுக்கடையில் முளைத்த காளான் அல்ல.



கழகத் தலைவர் - முதல்வர் மு.க.ஸ்டாலின் அவர்களின் 71-வது பிறந்த நான் நிகழ்ச்சி சென்னை கிழக்கு மாவட்ட தொழிலாளர் அணி அமைப்பாளர் எல். சம்பத்துமார் தலைமையில் நடைபெற்றது. இதில் மாவட்டக் கழகச் செயலாளர் - இந்து சமய அறநிலையத் துறை அமைச்சர் பி.கே.கேசரிபாபு, உயிர் கல்வித் துறை அமைச்சர் ஆர்.எஸ்.ராஜகண்ணப்பன் ஆகியோர் 500 க்கும் குறைவானவர்களுக்கு நல உதிகள் வழங்கி சிறப்புரையாற்றினர். உடன் பகுதிச் செயலாளர்கள் எஸ்.முரளி, எஸ்.ராஜசேகர், எம். விஜயகுமார் மற்றும் ஜி.எம்.தேவன், மணல் குழுத் தலைவர் முனியாழ், முனைவர் ஆர்.வரதன், ராஜேஸ் ஜெயின், பி.விஜயகுமார், பா.பிரதி குமார், ஆர்.ஆறுமுகம், வி.ராஜமணிசுமார், சு.ஜெயகுமார், ஈடன் கே.ரமேஷ், மா.முத்து, வே.ராஜா, எஸ்.ரமேஷ்பாபு, கே.பிரகாசம், துரைசேனேஷ், ஏ.என்.ஆர்.செந்தில்குமார், எஸ்.ஜெகன், அ.ஆதம் கில்லாப்பாரி, கொளத்தூர் கே.கங்காசுதன், பா. அண்ணாதுரை, ஜி.ராமமூர்த்தி மற்றும் பலர் கலந்து கொண்டனர்.

நாடாளுமன்றத் தேர்தலையொட்டி அடிக்கடி விஜயம்! மோடியால் எந்த நன்மையும் தமிழ்நாட்டுக்கு வந்து சேரவில்லை என்பதே உண்மை!

“தீக்கதிர்” நாளேடு தலையங்கத்தில் விமர்சனம்!

சென்னை, மார்ச் 5 - நாடாளுமன்றத் தேர்தலையொட்டி அடிக்கடி தமிழ்நாட்டுக்கு விஜயம் செய்யும் பிரதமர் மோடியால் எந்த நன்மையும் வந்து சேரவில்லை என்பதே உண்மை என “தீக்கதிர்” நாளேடு தலையங்கம் வெளியிட்டுள்ளது. அது வருமாறு:

பிரதமர் நரேந்திர மோடி தேர்தலையொட்டி அடிக்கடி தமிழ்நாட்டுக்கு விஜயம் செய்வார். ஆனால் ஒவ்வொரு வருகையின் போதும், வெற்று வாக்குறுதிகளை அள்ளி வீசுகிறாரே தவிர தமிழ்நாட்டிற்கு உருப்படியான எந்த ஒரு திட்டத்தையும் அவர் அறிவிப்பதில்லை. திங்களன்று தமிழ்நாட்டிற்கு வருகை தரும் அவர்

கல்பாக்கம் ஈனுவை திட்டத்தை மேற்பார்வையிடுவதாக அறிவிக்கப்பட்டுள்ளது.

பிரதமர் வருகையை யொட்டி மீனவர்கள் கடலுக்குச் செல்ல தடை, போக்குவரத்து மாற்றத்தால் ஏற்படுகிற நெருக்கடி என்பதைத் தவிர தமிழ்நாட்டு மக்களுக்கு எந்த பலனும் இல்லை.

தலைநகர் சென்னை மற்றும் வட மாவட்டங்களிலும் ஏற்பட்ட புயல், வெள்ளம், அதைத் தொடர்ந்து தென் மாவட்டங்களில் ஏற்பட்ட பெரு வெள்ளத்தால் தமிழக மக்கள்கடும் பாதிப்புக்கு ஆளாகினர். ஆனால் தமிழ்நாட்டிற்கு உரிய நிவாரண நிதி வழங்க ஒன்றிய அரசு மாற்றாத தாய் மனப் பான்மையுடன் மறுக்கிறது.



வில்லை. தேர்தல் நடைமுறை துவங்கிவிட்டால் அதைக் காரணம் காட்டி நிதி எதுவும் ஒதுக்காமல் இருப்பது தான் அவர்களது திட்டமாக இருக்கிறது.

மறுபுறத்தில் மதுரை எய்ம்ஸ் மருத்துவமனை கட்டுமானப்பணிகள் துவக்கப்பட வேயில்லை. இதற்கு ஒன்றிய அரசிடமிருந்து எந்த உத்தரவா தமும் அளிக்கப்படவில்லை. இடையில் பாஜக தலைவர் அண்ணாமலை, எய்ம்ஸ் கட்டுமானப் பணிக்கு ஒதுக்கப்பட்ட இடத்தில் உள்ள மரங்களை அகற்றித்தர வேண்டுமென்று புதுக் கரடி விடுகிறார்.

இந்தக் காரணம் குழந்தைத் தனமானது என்று

மாநில சுகாதாரத்துறை அமைச்சர் மா. சுப்பிரமணியன் மறுத்துள்ளார். ஒற்றைச் செங்க லோடு மதுரை எய்ம்ஸ் மருத்துவமனை நிற்பதற்கு மரம் வெட்டாததுதான் காரணமா, என்றால் இல்லை. மாறாக, ஒன்றிய அரசு நேரடியாக நிதி ஒதுக்குவதற்குப் பதிலாக ஜப்பானின் ஜெய்கா நிறுவனத்துடன் கடன் பெற்று கட்டிடங்கள் கட்டப்படும் என்றனர். அதற்கான நடைமுறைகள் இழுத்தடிக்கப்பட்டுவதுதான் தாமதத்திற்கு காரணம்.

ஏனைய மாநிலங்களில் அறிவிக்கப்பட்ட எய்ம்ஸ் மருத்துவமனைகள் ஒன்றிய அரசு நிதியிலேயே நேரடியாக கட்டப்பட்டன. தமிழ்நாட்டிற்கு மட்டும் இந்த சிக்கலை உருவாக்கியது மோடி அரசுதான். தமிழ்நாட்டிற்கு பிரதமர் மோடி அடிக்கடி வந்தாலும் அவரால் எந்த நன்மையும் வந்து சேரவில்லை என்பதுதான் உண்மை.

இவ்வாறு அத்தலையங்கத்தில் குறிப்பிடப்பட்டுள்ளது.